

గోప్య ఊచుః

అవ్యాదజోఽంఘ్రి మణిమాంస్తవ జాంవధోరూ
యజ్ఞోఽచ్యుతః కటితటం జఠరం హయాస్యః ।
హృత్కేశవస్త్వదుర ఈశ ఇనస్తు కంఠం
విష్ణుర్భుజం ముఖమురుక్రమ ఈశ్వరః కం ॥ ౧ ॥

చక్ర్యగ్రతః సహగదో హరిరస్తు పశ్చాత్
త్వత్సార్థ్యయోర్ధనురసీ మధుహాజనశ్చ ।
కోణేషు శంఖ ఉరుగాయ ఉపర్యపేంద్రః
తార్కశ్చః క్షితౌ హలధరః పురుషః సమంతాత్ ॥ ౨ ॥

ఇంద్రియాణి హృషీకేశః ప్రాణాన్నారాయణోఽవతు ।
శ్వేతద్వీపవతిశ్చిత్తం మనో యోగేశ్వరోఽవతు ॥ ౩ ॥

పుశ్నిగర్భస్తు తే బుద్ధిమాత్మానం భగవాంపరః ।
క్రీడంతం పాతు గోవిందః శయానం పాతు మాధవః ॥ ౪ ॥

వ్రజంతమవ్యాద్వైకుంఠ ఆసీనం త్వాం శ్రీయః పతిః ।
భుంజానం యజ్ఞభుక్పాతు సర్వగ్రహభయంకరః ॥ ౫ ॥

డాకిన్యో యాతుధాన్యశ్చ కుష్మాండా యేఽర్భకగ్రహాః ।
భూతప్రేతపిశాచాశ్చ యక్షరక్షోవినాయకాః ॥ ౬ ॥

కోటరా రేవతీ జ్యేష్ఠా పూతనా మాతృకాదయః ।
ఉన్మాదా యే హ్యపస్మారా దేహప్రాణేంద్రియద్రుహాః ॥ ౭ ॥

స్వప్నదృష్టా మహోత్పాతా వృద్ధా బాలగ్రహాశ్చ యే ।
సర్వే నశ్యంతు తే విష్ణోర్నామగ్రహణభీరవః ॥ ౮ ॥

॥ ఇతి శ్రీమద్భాగవతే మహాపురాణే దశమస్కంధే షష్ఠమేఽధ్యాయే గోపీకృతబాలరక్ష సంపూర్ణాః ॥